

Дар Вазорати адлияи
Ҷумҳурии Тоҷикистон
аз 4 декабри с.2015 бо №139 «д»
“ба қайд гирифта шудааст”

Бо қарори Раёсати
Бонки миллии Тоҷикистон
аз 29 сентябри с.2015, №195
“тасдиқ шудааст”

Дар Вазорати адлияи
Ҷумҳурии Тоҷикистон
аз 25 августи с.2020 бо №139 «е»
“ба қайд гирифта шудааст”

Бо қарори Раёсати
Бонки миллии Тоҷикистон
аз 30 июли с.2020, №95
“тасдиқ шудааст”

Дастурамали №211
“Дар бораи тартиби анҷомдиҳии амалиёти
мубодилавӣ бо асъори хориҷӣ”

Дастурамали №211 “Дар бораи тартиби анҷомдиҳии амалиёти мубодилавӣ бо асъори хориҷӣ” (минбаъд - Дастурамал) мутобиқи моддаи 9 Қонуни Ҷумҳурии Тоҷикистон “Дар бораи танзими асъор ва назорати асъор” ва қисми 2 моддаи 3 Қонуни Ҷумҳурии Тоҷикистон “Дар бораи фаъолияти бонкӣ” таҳия шуда, тартиб ва қоидаҳои ташкил кардан, анҷом додан, ба расмӣ даровардан, ба ҳисоб гирифтани, ҳисобдорӣ ва ҳисоботдиҳии амалиёти мубодилавӣ бо асъори хориҷиро дар ташкилотҳои қарзии молиявӣ муқаррар мекунад.

БОБИ 1. МУҚАРРАРОТИ УМУМӢ

1. Ба амалиёти мубодилавӣ бо асъори хориҷии нақдӣ ва ғайринақдӣ (минбаъд - амалиёти мубодилавӣ) амалиёти харид ва фурӯши асъори хориҷӣ бо пули милли, инчунин ивази як асъори хориҷӣ ба асъори хориҷии дигар мансуб мебошад.

2. Вобаста ба амалиётҳои мубодилавӣ бо асъори хориҷии нақд хизматрасониҳои иловагии зерин метавонад пешниҳод гардад:

- майда кардани асъори хориҷии нақдӣ;
- ивази асъори хориҷии нақди фарсуда ва осебдида ба асъори хориҷии нақди коршоям;
- муайян кардани аслияти асъори хориҷии нақдӣ ва дигар.

Барои ин хизматрасониҳо ташкилотҳои қарзии молиявӣ тарафаҳо муқаррар карда, онҳоро дар ҳолатҳои пешбиниамудай қонунгузорӣ дар мувофиқа бо мақомоти зиддинҳисорӣ тасдиқ менамоянд.

3. Амалиёти мубодилавӣ аз ҷониби ташкилоти қарзии молиявӣ, ки дар асоси иҷозатномаи Бонки миллии Тоҷикистон ҳуқуқи бо асъори хориҷӣ анҷом додани амалиётро дорад (минбаъд - бонки ваколатдор) дар Ҷумҳурии Тоҷикистон ва берун аз он бе маҳдудият бо тартиби муқарраркардаи қонунгузорӣ ва Дастурамали мазкур анҷом дода мешавад.

3¹. Ташкилотҳои қарзии исломӣ тартиби анҷомдиҳии амалиёти мубодилавӣ бо асъори хориҷиро тибқи принципҳои маблағгузори исломӣ ва санадҳои меъёрии ҳуқуқии Бонки миллии Тоҷикистон оид ба бонкдорӣ исломӣ амалӣ менамоянд.

4. Бонки ваколатдор амалиёти мубодилавиرو дар бозори дохилӣ (байнибонкӣ, дохилибонкӣ, нақдӣ) ва бозорҳои беруна барои худ ва ё барои муштариёни худ (шахсони воқеию ҳуқуқии суратҳисоби бонкӣ дошта) ва бо шахсони воқеии дигар (амалиёти мубодилавии якдафъина) анҷом медиҳад.

5. Бонки ваколатдор амалиёти мубодилавиرو дар бозори дохилӣ бо асъори хориҷии нақдию ғайринақдӣ ва дар бозори беруна бо асъори хориҷии ғайринақдӣ, ки нисбат ба онҳо дар бозори дохилӣ талабот ва пешниҳод мавҷуд аст, бо назардошти эҳтиёҷоту зарурият ба ин амалиёт ва гирифтани фоида анҷом медиҳад.

6. Бонки ваколатдор амалиёти мубодилавӣ дар бозори дохилиро тавассути воҳидҳои сохтории саридора, филиал, маркази хизматрасонии бонкӣ ва таҷҳизоти техникий худкори хизматрасониҳои хазинавидоштаи худ ва дар бозори беруна тавассути воҳидҳои сохтории саридора ва ё филиалаш, ки ба анҷом додани амалиёт бо асъори хориҷӣ ва ҳисоббаробаркуниҳои байналмилалӣ вобастаанд, мегузаронад.

БОБИ 2. ТАРТИБИ АНҶОМДИҲИИ АМАЛИЁТИ МУБОДИЛАВӢ БО АСЪОРИ ХОРИҶИИ НАҚД

7. Бонки ваколатдор барои анҷомдиҳии амалиёти мубодилавӣ бо асъори хориҷии нақд аз имкониятҳои ҳар як муассисаи хазинаи амалиётидоштаи худ истифода мебарад.

8. Ба муассисаҳои хазинаҳои амалиётидошта (минбаъд - муассиса) инҳо дохил мешаванд:

- а) марказҳои хазинавии саридора ва филиал;
- б) марказҳои хизматрасонии бонкӣ ва таҷҳизоти техникий худкор (банкомат ва терминалҳо).

9. Бонки ваколатдор бо мақсади анҷом додани амалиёти мубодилавӣ бо асъори хориҷии нақд бояд:

а) маҳсулоти барномавӣ, таҷҳизоти техникий ва воситаҳои алоқаи ташкили шабакаи ягонаи электронии муттамаркази пайваستкунандаи тамоми муассисаҳои амалиёти мубодилавӣ бо асъори хориҷии нақд анҷомдиҳандаро ба низоми амалиётҳои худӣ коркард, харидорӣ ва насб намояд. Низоми мазкур бояд иқтидору имконияти анҷомдиҳӣ, бақайдгирӣ, шинохту муайян кардани ҳар як амалиёти мубодилавиرو дар низоми ягонаи амалиётҳои пайвастаи маркази хизматрасонии бонкӣ, филиал, сарбонки бонки ваколатдор дар речаи вақти воқеӣ (онлайн) дошта бошад ва пешниҳоди маълумоту ҳисоботи ҳаррӯзаро оид ба амалиёти мубодилавӣ ба Бонки миллии Тоҷикистон дар шакли электронӣ таъмин карда тавонад;

б) бино ва таҷҳизоти техникий муассисаро ба талаботи нисбат ба марказҳои хазинавӣ муқарраркардаи Бонки миллии Тоҷикистон мутобик карда, назорату мушоҳидаи муттамаркази сабти видеоии ҷои кори ҳар як хазиначиро таъмин намояд;

в) бо дарназардошти ҳаҷми талабот ба амалиёти мубодилавӣ, хусусиятҳои хоси маҳалли ҷойгиршавӣ ва речаи корӣ ба муассиса маблағи кифояи пули миллий ва асъори хориҷии нақд ҷудо карда, тавассути хадамоти пулрасонии худӣ ва ё тариқи шартномавӣ расонидан ва баргардонидани ин маблағҳои пулиро ба (аз) муассисаи берун аз қароргоҳҳои саридора, филиал ҷойгирбуда, таъмин намояд;

г) баҳисобгирӣ ва ҳисоботдиҳии алоҳидаи ба зерҳисоби хазиначӣ ҷудо кардан, даромаду хароҷот ва бақияи маблағҳо бо пули миллий ва асъори хориҷии нақдӣ барои гузаронидани амалиёти мубодилавӣ пешбинӣ кардашударо таъмин карда, ба хазина ворид шудани даромад (хароҷот) аз амалиёти мубодилавӣ ва дар тавозуни ҳаррӯза инъикос шудани онҳоро таъмин намояд;

д) барои омӯзонидан ва бозомӯзии хазинадороне, ки бояд амалиёти мубодилавӣ анҷом диҳанд, чораҳои зарурӣ андешида, аз тайёрии тахассусӣ гузаштани онҳоро бо ҳуҷҷати расмӣ тасдиқ карда, хазинадорони тайёрии тахассусӣ надоштаро ба анҷомдиҳии амалиёти мубодилавӣ роҳ надиҳад. Хазинадорони тахассуси мувофиқдошта, бояд тартиб ва қоидаи гузаронидани амалиёти мубодилавӣ, ҳисобдорӣ, ҳисоботдиҳӣ ва тартиби

барасмиятдарории онҳоро дониста, донишу малакаи муайянкунии аслият ва пардохтпазир будани асъори хориҷӣ мутобиқи Замимаи №1 ва пули миллӣ, муайян карда тавониستاني амалиёти шубҳанок ва пешниҳоди маълумот оид ба он, ташкил ва пешбурди ҳуҷҷатгузорӣ, нигоҳдории дороиҳо ва таъмини беҳатарӣ ҳангоми анҷомдиҳии амалиётро дошта бошанд;

е) санади махсуси меъёрӣ (фармон, фармоиш, амр ё дигар) оид ба он, ки ҳазинаи муассиса ва ҳазиначӣ ҳуқуқи анҷомдиҳии амалиёти мубодилавӣ бо асъори хориҷии нақдро доранд, қабул карда, дар он тартиби анҷомдиҳӣ, баҳисобгирӣ, ҳисобдорӣ ва ҳисоботдиҳии амалиёти мубодилавӣ, речаи корӣ ва дигар меъёрҳои заруриро нишон диҳад;

ж) дар ҳоли барои муштариён намоён (дастрас) иттилооти заруриро оид ба он, ки ҳазинаи муассисаи мазкур амалиёти мубодилавӣ бо асъори хориҷии нақдро анҷом медиҳад ҷойгир карда, бо истифода аз шаклҳои гуногуни тарғиб ба шаҳрвандони дигар низ мавҷуд будани чунин як хизматрасониро хабар диҳад;

з) бо дарназардошти вазъи бозор, таносуби талаботу пешниҳоди асъори хориҷии нақд ва тартиби муқарраркардаи Бонки миллии Тоҷикистон бо ҳуҷҷати махсус қурби (кросс-қурби) амалиёти мубодилавиرو бо асъори хориҷии нақд дар оғози ҳар як рӯзи корӣ муқаррар карда, тавассути ворид кардани он дар низоми амалиётии муттамарказ ба ҳар як муассиса расонад. Маълумот оид ба қурби (кросс-қурби) амалиёти мубодилавӣ бояд ҳатман ба муштариён ва шаҳрвандони дигар бо таври айёни, шаффофу фаврӣ дар лавҳаҳои (таблоҳои) тарғиботӣ дастрас карда шавад;

и) вобаста ба шароити маҳал ва ҷойгиршавии муассиса, таносуби талабот ва пешниҳоди асъори хориҷии нақд, речаи корӣ ва дигар омилҳои таъсиррасон қурби (кросс-қурби) амалиёти мубодилавӣ бо асъори хориҷии нақдро муқаррар намояд ва ё дар давоми рӯзи корӣ қурби (кросс-қурби) қаблан муайяншударо, тағйир диҳад.

10. Амалиёти мубодилавӣ бо асъори хориҷии нақд бо тартиби зерин амалӣ карда мешавад:

а) шахсони воқеӣ-муштариёни бонки ваколатдор ва шахсони воқеии дигар амалиёти мубодилавӣ бо асъори хориҷии нақдро дар муассисаҳои бонки ваколатдор (банди 8 Дастурамали мазкур), бе маҳдудияти маблағ ва таъйинот, бо риояи талаботи Қонуни Ҷумҳурии Тоҷикистон “Дар бораи муқовимат ба қонунгардонии (расмикунонии) даромадҳои бо роҳи

чиноят бадастоварда, маблағгузории терроризм ва маблағгузории паҳнкунии силоҳи қатли ом” анҷом дода метавонанд. Дар ҷойи дигар (берун аз сарбонк, филиал, маркази хизматрасонии бонкӣ ва банкомату терминалҳо) анҷом додани амалиёти мубодилавӣ қатъиян манъ аст ва риоя накардани талаботи мазкур аз ҷониби шахсони воқеӣ қонуншиканӣ маҳсуб гашта, боиси ҷавобгарии маъмурӣ ва ҷиноятӣ мегардад;

б) амалиёти мубодилавӣ бо асъори хориҷии нақд ба маблағи мутаносиб то ба 350 нишондиҳанда барои ҳисобҳо бе пешниҳоди ҳуҷҷати тасдиқкунандаи шахсият ва ба маблағи мутаносиби аз 350 нишондиҳанда барои ҳисобҳо зиёдбуда бо шартӣ пешниҳоди ҳатмии ҳуҷҷати тасдиқкунандаи шахсият анҷом дода мешавад. Ҳангоми шубҳа доштан, ки амалиёти мубодилавӣ бо асъори хориҷии нақд бо қонунигардонии (расмикунонии) даромадҳои бо роҳи ҷиноят бадастоварда, маблағгузории терроризм ва маблағгузории паҳнкунии силоҳи қатли ом алоқамандӣ дорад, амалиёт новобаста аз маблағи он бо шартӣ пешниҳоди ҳуҷҷати тасдиқкунандаи шахсият анҷом дода мешавад;

в) хазинадор анҷомдиҳии ҳар як амалиёти мубодилавӣ бо асъори хориҷии нақдро тавассути низоми ягонаи амалиётӣ дар Дафтари бақайдгирии амалиётҳои мубодилавӣ дар шакли электронӣ сабт намуда, ба шахси воқеӣ ҳуҷҷати тасдиқкунандаи анҷомдиҳии амалиёти мубодилавӣ (квитансия) медиҳад;

г) Дафтари бақайдгирии амалиётҳои мубодилавӣ мутобиқи Замимаи №2 дар шакли электронӣ пеш бурда мешавад;

д) ҳуҷҷати тасдиқкунандаи анҷомдиҳии амалиёти мубодилавӣ (минбаъд - Ҳуҷҷати тасдиқкунанда) мутобиқи Замимаи №3 ба маблағи асъори хориҷии нақди мутаносиб то ба 350 нишондиҳанда барои ҳисобҳо, бе дарҷи мушаххассоти ҳуҷҷати тасдиқкунандаи шахсият, бо имзои хазинадор, ҳангоми анҷомдиҳии амалиёти ба маблағи мутаносиб аз 350 нишондиҳанда барои ҳисобҳо зиёдбуда бо дарҷи мушаххассоти ҳуҷҷати тасдиқкунандаи шахсият, имзои хазинадор ва бо муҳри (тамғаи) муассиса дар шакли электронӣ ба расмӣ дароварда шуда, дар қоғаз ҷоп ва ба шахси воқеӣ дода мешавад;

е) Ҳуҷҷати тасдиқкунанда ба маблағи мутаносиби аз 1750 нишондиҳанда барои ҳисобҳо зиёд додашаванда, иловатан бо муҳри гирдаи маркази хизматрасонии бонкӣ, филиал ё саридораи бонки ваколатдор тасдиқ карда мешавад;

ж) пешниҳоди Ҳуҷҷати тасдиқкунанда (квитансия) барои ҳар як амалиёти мубодилавӣ ва ба ҳар як муштарӣ ҳатмӣ мебошад;

з) Ҳуҷҷати тасдиқкунанда барои аз ҷониби шахси воқеӣ ба хориҷа баровардани асъори хориҷии нақд асос мебошад;

и) маҳсулоти барномавии низоми амалиётҳои муттамарказии ташкилоти қарзии молиявӣ бояд баҳисобгирӣ, пешбурд, барасмиятдарории Дафтари бақайдгирӣ ва Ҳуҷҷати тасдиқкунанда, ҷамъбасти рӯз, таҳияи ҳисобот оид ба амалиёти мубодилавӣ бо асъори хориҷии нақдӣ анҷомдодашуда ва чопи қоғазии онҳоро таъмин намояд.

БОБИ 3. ТАРТИБИ ҲИСОБОТДИҲӢ ВА НАЗОРАТИ АМАЛИЁТИ МУБОДИЛАВӢ БО АСЪОРИ ХОРИҶИИ НАҚД

11.Бонкҳои ваколатдор то санаи 5-уми ҳар моҳ дар бораи муассисаҳое, ки ба онҳо ҳуқуқи анҷомдиҳии амалиёти мубодилавӣ бо асъори хориҷии нақд дода шудааст ва муассисаҳое, ки аз ҳуқуқи мазкур маҳрум карда шудаанд ба Бонки миллии Тоҷикистон (шӯъбаҳои минтақавии вай) маълумоти ҷамъбасти пешниҳод мекунанд.

12.Маълумоти ҷамъбасти оид ба ҳаҷм ва қурби миёнавазнии амалиётҳои мубодилавӣ бо асъори хориҷии нақд ҳамчун қисми ҳисоботи бонки ваколатдор оид ба амалиёти мубодилавӣ дар бозори дохилии асъори ҷумҳури ҳар рӯз дар речаи вақти воқеӣ (онлайн) ба Бонки миллии Тоҷикистон (шӯъбаҳои минтақавии он) пешниҳод мегардад.

13.Бонкҳои ваколатдор тамоми маълумоти дигареро, ки ба анҷомдиҳии амалиёти мубодилавӣ дахл доранд ба Бонки миллии Тоҷикистон ва шӯъбаҳои минтақавии он тибқи шакл ва мӯҳлати муайянкардаи вай тавассути низоми ягонаи амалиётҳои бо Бонки миллии Тоҷикистон пайвастаи худ дар речаи вақти воқеӣ (онлайн) пешниҳод менамоянд.

14.Роҳбарони бонкҳои ваколатдор (филиалҳои онҳо) ва масъулини муассисаҳо вазифадоранд тартиби анҷомдиҳӣ, супоридани даромад, барасмиятдарорӣ ва ҳисоботдиҳии амалиёти мубодилавӣ, нигоҳдории дороиҳои хазинаро ҳамарӯза, аз ҷумла тавассути низоми ягонаи амалиётӣ, назорат намоянд. Бонкҳои ваколатдор ва филиалҳои онҳо бояд ҳар як муассисаи худро бо Дафтари бақайдгирии санҷиш тибқи тартиби муқарраршуда таъмин намоянд.

15.Бонки миллии Тоҷикистон ва шӯъбаҳои минтақавии он (намояндагони ваколатдори онҳо) ҳуқуқ доранд фаъолияти ҳар як

муассисаро бевосита ва ё бо иштироки намояндаи бонки ваколатдор санҷанд.

БОБИ 4. МАСЪУЛИЯТ БАРОИ ВАЙРОН КАРДАНИ ДАСТУРАМАЛИ МАЗКУР

16.Таъмини иҷрои талаботи Дастурамали мазкур ба зиммаи роҳбарони бонкҳои ваколатдор (филиалҳои онҳо) ва масъулини муассисаи онҳо гузошта шуда, назорати риояи он аз ҷониби Бонки миллии Тоҷикистон (шубаҳои минтақавии он) дар маҳалҳо анҷом дода мешавад.

17.Дар ҳолати ошкор гардидани вайронкунии талаботи Дастурамали мазкур Бонки миллии Тоҷикистон тибқи моддаи 48 Қонуни Ҷумҳурии Тоҷикистон “Дар бораи Бонки миллии Тоҷикистон” метавонад ҳар гуна чораҳои ғаврии ислоҳӣ ё таъсиррасониро нисбат ба бонки ваколатдор татбиқ намояд.

18. Бонки миллии Тоҷикистон ҳангоми аз ду маротиба зиёд риоя накардани тартиби анҷомдиҳии амалиёти мубодилавӣ ва амру супоришҳои бартараф кардани камбудихо, бо мақсади таъмини суботи молиявӣ, дар доираи талаботи қонунҳои Ҷумҳурии Тоҷикистон “Дар бораи Бонки миллии Тоҷикистон” ва “Дар бораи фаъолияти бонкӣ” метавонад нисбат ба бонки ваколатдор чораи манъи анҷомдиҳии амалиёт ва ё бозхонди иҷозатномаи фаъолияти бонкиро низ татбиқ намояд.

**Қоидаҳои муайянкунии нишонаҳои аслият ва
пардохтпазирии асъори хориҷӣ**

1. Асъори хориҷӣ (пулҳои қоғазӣ - банкнотҳо, билетҳои хазинадорӣ) дар ҳолатҳои зерин пардохтпазир доништа мешаванд:

а) пулҳои қоғазие, ки нишонаҳои асосии пардохтпазир буданро нигоҳ доштаанд: номи бонки марказии (миллии) ношир, рақам ва силсила, арзиш бо рақам ва ҳуруф, расм (тасвир)-и асосии рӯй ва пушти пули қоғазӣ, ҳамчунин унсурҳои ҳимоя аз сохтакорӣ (нишонаи обӣ, аломатҳои магнитӣ, ки ба қоғаз ворид карда шудааст, нахҳои рангин, аз ҷумла нахҳое, ки дар зери шуоъҳои ултрабунафш дида мешаванд, конфетти, риштаҳои ҳимоявӣ, резаматн, расмҳое, ки рангашон тағйир меёбанд ва ғ.)

б) пулҳои қоғазӣ, ки фарсудагӣ ва ифлосӣ доранд;

в) пулҳои қоғазӣ, ки кунҷ ё қисмҳои даридашон (майдони на бештар аз 1-2 см. квадратӣ) ширеш карда шудааст, агар қисмҳои ҷудогардида, бешубҳа ба ин банкнот тааллуқ дошта бошанд;

г) пулҳои қоғазӣ, ки қисмҳои даридагии ширешшуда доранд, агар онҳо зиёда аз чоряк ҳиссаи паҳноии банкнотро фаро нагиранд;

д) пулҳои қоғазӣ, ки доғҳои хурди равшанӣ ва доғҳои дигар, навиштаҷот ва пайи тамға доранд (ба ғайр аз тамғаҳое, ки дар хусуси асл набудани банкнот шаҳодат медиҳанд), дар ҳолате ки агар онҳо ба муайян намудани аслияти банкнот монеъ нашаванд ва яке аз аломатҳои асосии пардохтпазир будани дар зербанди «а»-и банди мазкур нишондодашударо ба таври назаррас (бештар аз 50 %) пинҳон насозанд.

е) банкнотҳое, ки суроҳии диаметраш на бештар аз 0,5 мм доранд;

ж) пулҳое, ки аз ҷониби бонки марказии (миллии) ношири давлати хориҷии дахлдор аз муомилот баровардашуда эълон шудаанд, то санае, ки дар муомилот боқӣ мемонанд.

Баъди фарорасии санаи аз муомилот гирифтани пулҳо, пулҳои мазкур аз тарафи бонки марказии (миллии) ношир пардохтпазир эълон мегарданд ва танҳо барои иваз қабул карда мешаванд.

Санаи аз муомилот гирифтани пулҳо, ки аз тарафи бонки марказии (миллии) ношири давлати хориҷии дахлдор эълон шудааст,

дар маводи иттилоотии Бонки миллии Тоҷикистон нишон дода мешавад.

Бонки миллии Тоҷикистон дар хусуси тағйирот дар муомилоти нақдию пулии давлатҳои хориҷӣ ба ташкилотҳои қарзӣ хабар медиҳад.

2. Асъори хориҷӣ (пулҳои қоғазӣ - банкнотҳо, билетҳои хазинадорӣ) вобаста ба асосҳои зерин пардохтнопазир дониста мешаванд:

- а) пулҳои ба қисмҳо ҷудошуда ва ширешгардида;
- б) пулҳое, ки нишонаҳои асосии қобили пардохт буданро нигоҳ надоштаанд;
- в) пулҳое, ки ранги ибтидоиро тағйир додаанд ё рангашон паридаст;
- г) пулҳои нимсӯхта ва сӯхта;
- д) пулҳое, ки ба онҳо пурра ё дар қисмати зиёдашон ранг, сиёҳӣ, равшан рехтааст;
- е) пулҳое, ки зерӣ таъсири реактивҳои кимиёвӣ қарор гирифтаанд, аз ҷумла реактивҳое, ки боиси партавафкании қоғаз зерӣ шуоъҳои ултрабунафш гаштаанд;
- ж) пулҳое, ки қасдан дучори осеб гардидаанд (расмҳои асосӣ, аз ҷумла сурати одамон тағйир дода шудааст, риштаи химоявӣ гирифта шудааст, мавҷуд будани навиштаҷоти зиёд, ки зерӣ шуоъҳои ултрабунафш дида мешаванд);
- з) пулҳое, ки андозаи ҳандасиашон (геометриашон) ба миқдори 3 мм кам ё зиёд гардидааст;
- и) пулҳое, ки баъди санаи эълоннамудаи бонки марказии (миллии) ношири давлати хориҷии дахлдор оид ба он, ки онҳо то ин сана дар муомилот ҳастанд, аз муомилот гирифта шудаанд.

3. Бо дарназардошти имконият, пулҳои пардохтнопазири давлати хориҷӣ мумкин аст ба пулҳои қобили пардохти ҳамон давлати хориҷӣ ё сомонӣ бо ситонидани подоши ҳаққи хизмат иваз карда шаванд.

Замимаи №2 ба Дастурамали № 211
"Дар бораи тартиби анҷомдиҳии амалиёти
мубодилавӣ бо асъори хориҷӣ"

Дафтари

баҳисобгирии амалиёти мубодилавӣ бо асъори хориҷии нақд дар _____

(номи бонки ваколатдор, филиал,
муассисаи онҳо)

оғоз карда шудааст: " _____ " _____ 20__

т/р № ва санаи анҷомдиҳии амалиёт	Рамзи намуди амалиёт	Қурби (кросс- қурби) асъори хориҷӣ	Воситаҳои пулии нақдӣ						Номи хонаводагӣ, ном ва номи падари шахси воқеӣ	Шиноснома силсила ва рақам	Эзоҳ
			қабул карда шуд			дода шуд					
			рамзи асъори хориҷӣ	ном	маблағ	рамзи асъори хориҷӣ	ном	маблағ			
1	2	3	4	5	6	7	8	9	10	11	12
07.07.2015											
1	01	6,5200	840	долл. ИМА	100,00	972	сомонӣ	652,00			
2	01	7,1484	978	евро	100,00	972	сомонӣ	714,84			
3	02	0,1154	972	сомонӣ	115,40	810	рубли русӣ	1000,9			
4	03	56.4900	810	рубли русӣ	10 000	840	долл. ИМА	177.02			

Эзоҳ:

1. Дар сутуни 2 бо рақамҳои:

- 01 - амалиёти хариди асъори хориҷии нақд бо пули миллӣ (сомонӣ)
- 02 - амалиёти фурӯши асъори хориҷии нақд бо пули миллӣ (сомонӣ)
- 03 - табдили (конверсия) ду асъори хориҷии нақд, ишора карда мешавад

2. Дар сутуни 3 қурби асъори хориҷӣ бо пули миллӣ (сомонӣ) дар амалиёти хариду фурӯш

ва қурби асъори хориҷӣ бо асъори хориҷӣ дар амалиёти табдил (конверсия)
нишон дода мешавад

3. Дар сутунҳои 4 ва 7 рақамҳои рақамҳои асъорҳои хориҷӣ ва пули миллии дар амалиёти

мубодилавӣ иштирокдошта тибқи таснифи ISO нишон дода мешавад

Замимаи №3 ба Дастурамали № 211
"Дар бораи тартиби анҷомдиҳии амалиёти мубодилавӣ
бо асъори хориҷӣ"

Номи бонки ваколатдор: _____
Рақами бақайдгирӣ №: _____
Суроға: _____

Номи муассиса : _____
Рақами бақайдгирӣ: № _____
Суроға: _____

Хуччати тасдиқунандаи анҷомдиҳии амалиёти мубодилавӣ

Сана: _____ Вақт: _____

Амалиёти мубодилавӣ: Хариди асъори хориҷии нақд бо пули миллии нақд

Насаб, ном, номи падари шахси воқеӣ: _____ Шиноснома: силсила _____ рақам № _____

№ т/р	Рамзи намуди амалиёт*	Қурб (кросс-қурби) асъори хориҷӣ	Воситаҳои пулии нақд					
			қабул карда шуд			дода шуд		
			рамзи асъор	ном	маблағ	рамзи асъор	ном	маблағ
1	2	3	4	5	6	7	8	9
1.	01	6,52 барои 1	840	долл. ИМА	100	972	сомонӣ	652

- *
01 - хариди асъори хориҷии нақд бо пули миллии нақд
02 - фурӯши асъори хориҷии нақд бо пули миллии нақд
03 - мубодилаи як асъори хориҷии нақд бо асъори хориҷии нақди дигар

Хазиначӣ: _____
(имзо)

Қои муҳр (тамға)

(номи хонаводагӣ, ном, номи падар)